

# पकड़ी गई नकली नोट छापने वाली प्रिंटिंग मशीन, आपको कहीं कुछ गड़बड़ दिखे, तो पुलिस को बताएं

सितंबर, 2020 में पुणे में यूट्यूब पर नकली नोट छापने का तरीका देखकर लालच में आए एक भाई-बहन का मामला मीडिया में काफी उछला था। अब ऐसा ही अपराध असम में पकड़ा गया है। यहां पुलिस ने नकली नोट छापने के प्रिंटर सहित 20 लाख के जाली नोट पकड़े हैं।



**गुवाहाटी.** गुवाहाटी में मंगलवार(6 सितंबर) को नगांव पुलिस की टीम ने नकली नोट(Fake currency) के रैकेट का भंडाफोड़ किया है। नगांव पुलिस ने एक इनपुट के आधार पर गिरोह के ठिकानों पर दबिश देकर नकली भारतीय मुद्रा नोटों (FICN) का एक बड़ा भंडार बरामद किया। पुलिस की एक टीम ने इनपुट के आधार पर गुवाहाटी के हाटीगांव इलाके में छापेमारी की थी। छापेमारी के दौरान पुलिस ने प्रिंटिंग मशीनों के साथ 20 लाख रुपये के नकली नोट बरामद किए हैं। छापेमारी में एक महिला समेत चार लोगों को गिरफ्तार किया गया है। गिरफ्तार किए गए लोगों की पहचान मोफिजुल इस्लाम, सद्दीकुल इस्लाम, सद्दीकुल इस्लाम और रीमा बैश्य के रूप में हुई है।

## सीमापार से चल रह है नकली नोटों का कारोबार

नकली नोट देश के कुछ हिस्सों में एक प्रमुख चिंता का विषय रहे हैं। अक्सर, ऐसे अपराधों से जुड़े गिरोहों के सीमा-पार संबंध होते हैं। नागांव पुलिस स्टेशनक के प्रभारी अधिकारी मनोज राजबोंग ने कहा-हमने पूछताछ के बाद गुवाहाटी के एक घर में छापा मारा, जहां से हमने कुल 4 लोगों को गिरफ्तार किया है। हमने फर्जी नोट बनाने वाली 2 मशीन, नोट का एक बंडल जब्त किया है।

Source: <https://hindi.asianetnews.com/national-news/assam-police-seizes-fake-currency-printing-machine-cyber-crimes-criminal-siblings-fake-currency-after-demonetisation-kpa-rhtn1c>